

# انسانیت کا نجات دہندہ ﷺ

## غیروں کی نظر میں

مرتب: حافظ عبد المناں اخوان

تاریخ عالم شاہد ہے کہ روئے ارضی پر آنحضرت ﷺ کے سوا کوئی انسان ایسا پیدا ہیں ہوا جس نے خود اپنی ہی زندگی کو اپنے دعوے کی صداقت کے لئے بطور دلیل پیش کیا ہو۔ یہ بڑا ہی مشکل بلکہ ناممکن کام ہے کہ کوئی مصلح، قائد یا پیشوادیسی جرأت کر سکے اور اپنی ہی زندگی کو اپنے دعوے کی صداقت کے لئے بطور دلیل پیش کر سکے۔ آپ زندگی کے کسی دور میں ہوں اور آپ کو جس کی مرحلہ میں صحیح اور بہترین عملی نمونہ حیات کی ضرورت محسوس ہو؛ آپ پیغمبر اسلام محمد ﷺ ہی کو اپنے لئے بہترین راہنماء اور کامل ترین معلم پائیں گے۔

آنحضرت ﷺ بہترین اخلاق و اوصاف کے مالک تھے۔ ان کا کردار بنی نويع انسان کے لئے بہترین نمونہ تھا جسے قرآن نے اسوہ حسنة کا نام دیا ہے۔ ہر آدمی میں کوئی نہ کمزوری ہوتی ہے اور کبھی نہ کبھی اس سے کوئی ایسا قول یا فعل سرزد ہوتا ہے جس کو خود اس کی نظر بھی قبل گرفت قرار دیتی ہے۔ آنحضرت ﷺ کے علاوہ دنیا میں کبھی کوئی آدمی ایسا پیدا نہیں ہوا جس کو خود اپنے بعض اقوال و اعمال میں عیب یا کم از کم ہمیندیدگی کا کوئی پہلو نظر نہ آتا ہو۔ یہ تو آنحضرت ﷺ کی زندگی ہے جس کو اللہ تعالیٰ نے مکمل ترین نمونہ کردار بنا کر بھیجا تھا۔

آئیے آپ ﷺ کی حیات طیبہ اور علق عظیم کی ایک جھلک دنیائے کفر کے چند موئرھیں و فاتحین و مصنفین کی نظر سے دیکھتے ہیں۔

پولین بونا پارٹ محسن انسانیت آنحضرت ﷺ کی ذات گرامی پر تصریح کرتے ہوئے رقم طراز ہے:

”محمد (صلی اللہ علیہ وسلم) کی ذات ایک مرکزِ شغل تھی جس کی طرف لوگ کھنپے چلے آتے تھے۔ ان (صلی اللہ علیہ وسلم) کی تعلیمات نے لوگوں کو اپنا مطیع و گرویدہ بنالیا اور ایک گروہ پیدا ہو گیا جس نے چند ہی سال میں اسلام کا غفلہ دنیا میں بلند کر دیا۔ اسلام کے ان پیروؤں نے دنیا کو جھوٹے خداوں سے چھڑایا۔ انہوں نے بُت سرگوں کر دیئے۔ موسیٰ علیسیٰ (علیہما السلام) کے پیروؤں نے پندرہ سو سال میں کفر کی نشانیاں اتنی منہدم نہ کی تھیں جتنی ان تبعین اسلام نے صرف پندرہ سال میں کر دیں۔ حقیقت یہ ہے کہ محمد (صلی اللہ علیہ وسلم) کی ہستی بہت ہی بڑی تھی۔“<sup>(۱)</sup>

مشہور یورپیں محقق لین پول رقم طراز ہے:

”محمد (صلی اللہ علیہ وسلم) نہایت با اخلاق اور حرم دل بزرگ تھے۔ ان کی بے ریا خدا پرستی، عظیم فیاضی مستحق تعریف ہے۔ آپ اُس قدر اکਸار پسند تھے کہ بیماروں کی عیادت کو جایا کرتے تھے، غلاموں کی دعوت قبول کر لیتے، غریبوں سے زیادہ محبت کرتے اور اپنے کام خود اپنے ہاتھ سے انجام دیتے تھے۔ بے شک آپ مقدس پیغمبر تھے۔“ (قرآن کوثر)

ڈاکٹر مسازی ای بیسنت نے اپنے تاثرات کا اظہار یوں کیا:

”جہاں تک اسلام کے باñی کا تعلق ہے، آپ کی زندگی کی تاریخ میں علم الاصنام کا وہ عضر نہیں پایا جاتا جس نے دوسرے بڑے نہ ہی پیشواؤں کی زندگیوں پر پر وہ ڈال رکھا ہے۔ آپ کی زندگی ایک ایسے زمانے میں بس رہوئی تھی جسے تاریخی زمانہ کہا جاتا ہے۔ آپ کی زندگی اپنے خدا و خال کے اعتبار سے کس قدر سادہ، کس قدر بہادرانہ تھی! آپ تاریخ کے ایک کٹھن و درمیں پیدا ہوئے تھے جو سخت اور مشکل حالات سے گھرا ہوا تھا۔ آپ ایک ایسی قوم میں پیدا ہوئے تھے جو سرتاپا اور ہام پرستی میں ڈوبی ہوئی تھی۔“

ہمیں آپ کی زندگی اس قدر شریفانہ اور اس قدر پچی نظر آتی ہے کہ ہم فوراً معلوم کر لیتے ہیں کہ کیوں آپ کو اپنے گرد و پیش کے لوگوں تک اپنے خدا کا پیغام پہنچانے کے لئے منتخب کیا گیا تھا۔ مکہ کے تمام مرد، عورتیں اور بچے آپ کو الامین کے نام سے پکارا کرتے تھے، یعنی صادق، دیانت دار۔ مجھے اس سے زیادہ پائے کا اور زیادہ شریفانہ اور کوئی لقب نہیں ملتا جس سے وہ آپ کو پکارا کرتے تھے۔“<sup>(۲)</sup>

مسٹر گیلن لکھتے ہیں:

”ہر انصاف پسند شخص یہ یقین کرنے پر مجبور ہے کہ محمد (صلی اللہ علیہ وسلم) کی تبلیغ و پدایت خالص سچائی اور خیر خواہی پر مبنی تھی۔“ (قرآن کوئز)

پنڈت گوپال کرشن آنحضرت (صلی اللہ علیہ وسلم) کی سیرت طیبہ یوں بیان کرتے ہیں:

”رشی محمد (صلی اللہ علیہ وسلم) کی زندگی پر جب ہم وچار کرتے ہیں تو یہ بات صاف نظر آتی ہے کہ ایشور نے ان کو سنوار سدار نے کے لئے بھیجا تھا۔ ان کے اندر وہ شخصیت (وقت) موجود تھی جو ایک گریٹ ریفارمر (صلح اعظم) اور ایک مہاپرہش (ہستی اعظم) میں ہونی چاہئے۔ وہ عرب کے فاتح اعظم تھے مگر متقوح اقوام کے لئے پیغام رحم و کرم تھے۔ آپ کی تعلیم میں ایک چمکتا ہوا ستارہ یہ بھی ہے کہ وہ امیر و غریب کو ایک ہی سطح پر زندگی پر کرنے کا ذہب سکھلاتے تھے۔ آپ کا قول تھا کہ غریب کے پہلو میں بھی دل ہے جو اچھے سلوک سے خوش اور بُرے سلوک سے ناخوش ہوتا ہے۔“ (۳)

مشہور روی محقق کاؤنٹ طالب طالبی رقم طراز ہے:

”حضرت محمد (صلی اللہ علیہ وسلم) دنیا میں مصلح اعظم بن کر آئے تھے اور آپ میں ایسی برگزیدہ قوت پائی جاتی تھی جو کہ قوت بشری سے بہت زیادہ ارفع و اعلیٰ تھی۔“ (قرآن کوئز)

جارج برناڈ شا لکھتا ہے:

”ازمنہ وسطی میں عیسائی را ہبوں نے اپنی جہالت اور تعصب کی وجہ سے مذہب اسلام کی بڑی بھیاںک تصور پیش کی ہے۔ بات یہیں ختم نہیں ہو جاتی، انہوں نے حضرت محمد (صلی اللہ علیہ وسلم) اور آپ کے مذہب کے خلاف باضابطہ تحریک چلائی۔ میں نے ان باتوں کا بغور مطالعہ اور مشاہدہ کیا ہے اور میں اس نتیجے پر پہنچا ہوں کہ محمد (صلی اللہ علیہ وسلم) ہستی اعظم تھے اور صحیح معنوں میں انسانیت کے نجات دہندا۔“ (قرآن کوئز)

### حوالی

(۱) بوناپارٹ اور اسلام از شفیقل، پیرس فرانس، ص ۱۰۵۔

(۲) ۱۹۱۲ء میں ایک تصوف کا فرنٹ میں حضور مقبول (صلی اللہ علیہ وسلم) کی حیات طیبہ پر ایک تقریر۔

(۳) بھارت سماچار ”مہاپرہش“ کے عنوان سے ایک مضمون سے اقتباس۔